

प्रेषक,
सुरेन्द्र सिंह रावत,
सचिव,
उत्तराखण्ड शासन।

सेवा में,

- (1) आयुक्त, गढ़वाल/कुमायूँ मण्डल
- (2) समस्त जिलाधिकारी, उत्तराखण्ड।
- (3) समस्त विभागाध्यक्ष/कार्यालयाध्यक्ष, उत्तराखण्ड।

कार्मिक अनुभाग-2

देहरादून: दिनांक: २४, मई 2013

विषय:- डिप्लोमा इंजीनियर्स एवं चतुर्थ वर्गीय राज्य कर्मचारियों की हड़ताल अवधि के वेतन का समायोजन सम्बन्धित कार्मिकों के उपार्जित अवकाश में किए जाने के सम्बन्ध में।

महोदय,

उपर्युक्त विषय पर मैं मुझे यह कहने का निदेश हुआ है कि शासनादेश संख्या-04/ XXX (2)/2013 दिनांक 8 जनवरी 2013 द्वारा राज्याधीन सेवाओं के अन्तर्गत अधिकारियों/कर्मचारियों/शिक्षकों द्वारा हड़ताल/कार्य बहिष्कार के सम्बन्ध में 'कार्य नहीं, तो वेतन नहीं' सम्बन्धी आदेश निर्गत किये गये हैं। 2- प्रदेश के डिप्लोमा इंजीनियर्स दिनांक 27 फरवरी 2013 से दिनांक 9 मार्च 2013 तक एवं चतुर्थ वर्गीय राज्य कर्मचारी दिनांक 23 मार्च 2013 से दिनांक 13 अप्रैल 2013 तक हड़ताल पर रहे। इस सम्बन्ध में उक्त संदर्भित शासनादेश दिनांक 8 जनवरी 2013 के प्राविधानों को शिथिल करते हुए सम्यक विचारोपरान्त शासन द्वारा यह निर्णय लिया गया है कि डिप्लोमा इंजीनियर्स महासंघ एवं चतुर्थ वर्गीय कार्मिकों के हड़ताल अवधि के वेतन के समायोजन के सम्बन्ध में हड़ताल के दौरान कार्यालय में अनुपस्थिति की अवधि के लिए सक्षम प्राधिकारी द्वारा सम्बन्धित कार्मिकों को उपार्जित अवकाश स्वीकृत किया जायेगा। यदि किसी कार्मिक के उपार्जित अवकाश लेखे में पर्याप्त उपार्जित अवकाश संचित न हो तो ऐसे मामले में सम्बन्धित कार्मिक के भविष्य में अर्जित होने वाले उपार्जित अवकाश के सापेक्ष उपार्जित अवकाश स्वीकृत करते हुए समायोजित किया जायेगा।

2- कृपया उपर्युक्त निर्णय के अनुसार कार्यवाही सुनिश्चित करते हुए हड़ताल अवधि के वेतन भुगतान की कार्यवाही करने का कष्ट करें।

भवदीय,

(सुरेन्द्र सिंह रावत)
सचिव

संख्या:-609 / XXX (2) / 2013, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, मा0 मुख्य मंत्री, उत्तराखण्ड को मा0 मुख्य मंत्री जी के संज्ञानार्थ।
2. समस्त निजी सचिव, मा0 मंत्रीगण को मा0 मंत्री जी के संज्ञानार्थ।
3. स्टाफ आफिसर, मुख्य सचिव को मुख्य सचिव महोदय के संज्ञानार्थ।
4. मुख्य/वरिष्ठ कोषाधिकारी, समस्त जनपद उत्तराखण्ड।
5. निदेशक, एन0आई0सी0, सचिवालय परिसर, देहरादून।
6. अध्यक्ष, डिप्लोमा इंजीनियर्स महासंघ, यमुना कालोनी, देहरादून।
7. अध्यक्ष, चतुर्थ वर्गीय राज्य कर्मचारी महासंघ, 15 गांधी रोड, निकट जिला पूर्ति कार्यालय, देहरादून।

आज्ञा से,

(रमेश चन्द्र लोहनी)
अपर सचिव